

តើព្រះយេស៊ូវបានបង្រៀនអ្វីខ្លះ អំពីការគោរពខ្លឹមត្រឹមត្រូវ?

ឆិកា ឆឹងអ្វីបង្រៀនដោយ



www.facebook.com/SeekingtheWisdomofJesusinKhmer

តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

សំណួរនេះគឺជាសំណួរមួយដ៏សំខាន់ ដែលអ្នកមិនទាន់បានជឿលើព្រះយេស៊ូវភាគច្រើន តែងតែសួរទៅកាន់អ្នកជឿលើព្រះអង្គ។ សំណួរនេះល្អ ហើយយើងទាំងអស់គ្នាត្រូវការចម្លើយ ពីព្រោះយើងបានឮ តាំងពីតូចមកថា កូនគួរគោរពឪពុកម្តាយរបស់ខ្លួន។ គ្រូតែងតែបង្រៀនក្មេងតូចៗថា នៅពេលធំ ត្រូវសងគុណឪពុកម្តាយ ហើយកុំឲ្យភ្លេចគុណរបស់លោកទាំងពីរជាពិសេសនៅពេលដែលគាត់ចាស់។

ដើម្បីខំសងគុណនោះ អ្នកកាន់សាសនាតែងតែធ្វើបុណ្យផ្សេងៗជូនដល់ឪពុកម្តាយរបស់ខ្លួនមុន និងក្រោយពេលគាត់ស្លាប់។ ពួកគេធ្វើបុណ្យទាំងនេះ ដើម្បីសំដែងការគោរពប្រតិបត្តិចំពោះឪពុកម្តាយរបស់គេ។ ម្យ៉ាងវិញទៀត អ្នកកាន់សាសនាទាំងនោះរំពឹងថា បុណ្យដែលពួកគេធ្វើនោះ នឹងជួយឪពុកម្តាយបន្ទាប់ពីគាត់ស្លាប់ទៅ។ យោងតាមសាសនាបុណ្យដែលគេធ្វើនោះនឹងជួយឲ្យមានសេចក្តីសុខ និងសេចក្តីចម្រើន នៅក្នុងជីវិតនាពេលបច្ចុប្បន្ននេះ ទាំងជាតិក្រោយផង។

អ្នកជឿលើព្រះយេស៊ូវក៏យកចិត្តទុកដាក់យ៉ាងខ្លាំង ចំពោះការគោរពប្រតិបត្តិឪពុកម្តាយរបស់ខ្លួនផងដែរ។ អ្នកជឿលើព្រះអង្គម្ចាស់យេស៊ូវ មានចិត្ត ឬឆន្ទៈយ៉ាងពិតប្រាកដក្នុងការគោរពឪពុកម្តាយ ពីព្រោះព្រះបានមានបន្ទូលមកកាន់មនុស្សលោកយ៉ាងច្បាស់លាស់ថា ៖

«ចូរឲ្យគោរពប្រតិបត្តិដល់ឪពុកម្តាយ»

«ក្មេងរាល់គ្នាអើយ ចូរស្តាប់បង្គាប់ឪពុកម្តាយក្នុងគ្រប់ការទាំងអស់ ដ្បិតព្រះអម្ចាស់ទ្រង់សព្វព្រះហឫទ័យយ៉ាងដូច្នោះឯង»^(១)

ព្រះគម្ពីរចែងទុកថា នៅពេល ដែលព្រះអង្គបានបង្កើតមនុស្ស លោក កាលពីដើមដំបូងបង្អស់ នោះ ព្រះបានដាក់ច្បាប់របស់ ទ្រង់^(២) ក្នុងចិត្តរបស់មនុស្សរួច ទៅហើយ។ ម៉្លោះហើយ ប្រសិន



បើលោកអ្នកធ្វើដំណើរទៅប្រទេសផ្សេងណាមួយក៏ដោយ ហើយសួរគេថា តើកូនត្រូវ គោរពឪពុកម្តាយរបស់ខ្លួនដែរឬទេ? ស្ទើរតែ ១០០% ពិតជាឆ្លើយថា ពួកគេត្រូវតែ គោរពប្រតិបត្តិដល់ឪពុកម្តាយ។ ហេតុអ្វីបានជាមនុស្សលោកទាំងមូលដឹងថា ការ គោរពប្រតិបត្តិឪពុកម្តាយជាអំពើដែលល្អ? ពីព្រោះមនុស្សលោកមានព្រះពិតតែមួយ ជាព្រះដ៏ជាប្រភពនៃជីវិតទាំងអស់ ដែលបង្កើតយើងគ្រប់គ្នា។

ច្បាប់ ឬក្រឹត្យវិន័យអំពីការគោរពឪពុកម្តាយសំខាន់ណាស់នៅចំពោះព្រះ។ ហេតុអ្វី? ពីព្រោះព្រះដែលបានបង្កើតយើងមកនោះ ទ្រង់បានតែងតាំងឪពុកម្តាយឲ្យធ្វើជា អ្នកគ្រប់គ្រងលើកូនៗរបស់គាត់ដែរ។ ព្រះជាអ្នកដែលបានបង្កើតមនុស្សប្រុសស្រី អាពាហ៍ពិពាហ៍ គ្រួសារ និងសង្គម ដូច្នោះ កាលណាកូនមិនស្តាប់បង្គាប់ ឬមិនគោរព

^(១) ដកស្រង់ចេញពីព្រះគម្ពីរព្រះយេស៊ូវ និក្ខមនំ ២០:១២; កូលុស ៣:២០។

^(២) ច្បាប់របស់ព្រះ ឬព្រះធម៌របស់ព្រះយេស៊ូវនោះ អ្នកជឿលើព្រះយេស៊ូវហៅថា ក្រឹត្យវិន័យ ព្រះបន្ទូលរបស់ព្រះ បញ្ញត្តិ ឬព្រះគម្ពីរព្រះអង្គ។

៣ តើព្រះយេស៊ូវបានបង្រៀនអ្វីខ្លះ អំពីការគោរពឱ្យពុកម្តាយ?

ឪពុកម្តាយរបស់ខ្លួនទេនោះ មានន័យថា កូនក៏មិនស្តាប់បង្គាប់ ហើយមិនគោរពដល់ ព្រះជាម្ចាស់ដែរ។ ព្រះគម្ពីរព្រះចែងថា ៖

«ក្មេងរាល់គ្នាអើយ ចូរស្តាប់បង្គាប់មាតាបិតាខ្លួនក្នុងព្រះអម្ចាស់ ដ្បិត ធ្វើដូច្នោះទើបបានត្រូវ។ ចូរគោរពប្រតិបត្តិដល់មាតាបិតាខ្លួន»^(៣)

យើងទាំងអស់គ្នាដឹង ក៏យល់រួចទៅហើយថា ក្រឹត្យវិន័យនេះល្អ ប៉ុន្តែស្ទើរតែគ្រប់គ្នា មិនអាចធ្វើតាមបានទេ។ យើងទាំងអស់គ្នាតែងតែធ្លាក់មិនគោរពឪពុកម្តាយ តមាត់

ជាមួយគាត់ លួចលាក់ពីឪពុក ម្តាយ ប្រមាថមើលងាយ លួចពី គាត់ និយាយមិនល្អ ជេរគាត់ ក្នុងចិត្ត រមិលគុណ មិនស្តាប់ បង្គាប់ និងធ្វើឲ្យឪពុកម្តាយ ខ្មាសគេ។ យើងទាំងអស់គ្នា



មានទោសចំពោះព្រះ ពីព្រោះចិត្ត មាត់ និងការប្រព្រឹត្តផ្សេងៗទៀតរបស់យើងដែរ។

អ្នកខ្លះ គេស្មានថា គេអាចសងគុណឪពុកម្តាយ និងគោរពគាត់បាន នៅពេលដែល គាត់ចូលមរណៈភាព ឬបន្ទាប់ពីលោកទាំងពីរស្លាប់ភ្លាម នោះដោយការរំសេន អុចធ្នូប ឬធ្វើបុណ្យផ្សេងៗ។ ព្រះគម្ពីរព្រះយេស៊ូវពន្យល់ប្រាប់យ៉ាងច្បាស់ថា នៅពេល មនុស្សស្លាប់ ភ្លាមនោះមនុស្សគ្រប់រូបនឹងឡើងទៅស្ថានសួគ៌នៅជាមួយព្រះ ឬធ្លាក់ ទៅស្ថាននរក ដើម្បីទទួលទោសរបស់ខ្លួន។ ដូច្នោះ អ្នកដែលនៅរស់មិនអាចជួយអ្នក ស្លាប់ ឬទំនាក់ទំនងជាមួយគាត់ទៀតបានឡើយ គឺហួសពេលទៅហើយ។ ដ្បិតព្រះ

^(៣) ដកស្រង់ចេញពីព្រះគម្ពីរព្រះយេស៊ូវ អេភេសូរ ៦:១-២។

តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ? ៤

«បានតម្រូវឲ្យមនុស្សទាំងអស់ស្តាប់១ដង រួចសឹមជាប់សេចក្តី

ជំនុំជំរះ»^(៤) ដោយសារការសែនព្រួនដល់មនុស្សដែលបានស្តាប់ហើយនោះ ឥត
ប្រយោជន៍ដល់គាត់ទេ នោះបានជាអ្នកជឿលើព្រះយេស៊ូវឈប់សែនព្រួនដូច្នោះ។

ចំពោះអ្នកជឿលើព្រះយេស៊ូវវិញ អ្វីដែលសំខាន់ជាងគេនោះ គឺការគោរពប្រតិបត្តិ
ឪពុកម្តាយរបស់ខ្លួន នៅពេល
ដែលគាត់នៅរស់។ អ្នកជឿលើ
ព្រះយេស៊ូវ ទោះបីជាគាត់នៅ
ជិត ឬឆ្ងាយក៏ដោយ ក៏គាត់
នៅតែមានការយកចិត្តទុកដាក់
ស្តាប់បង្គាប់ឪពុកម្តាយ គាត់



តែងតែមានសេចក្តីស្រឡាញ់ មានចិត្តផ្គត់ផ្គង់ចំណីអាហារឲ្យ ទំនុកបម្រុង និងគោរព
លោកទាំងពីរ។ ហើយនៅពេលដែលឪពុកម្តាយស្លាប់ អ្នកជឿព្រះយេស៊ូវរៀបចំធ្វើ
បុណ្យយ៉ាងល្អ ដើម្បីរំលឹកគុណដល់ឪពុកម្តាយ ហើយរួមគ្នាជួយសំរាលទុក្ខ។

របៀបមួយទៀត ដែលអ្នកជឿព្រះយេស៊ូវគោរពឪពុកម្តាយ គឺដើរតាមផ្លូវសុចរិត
របស់ព្រះ។ នៅពេលកូនធំឡើង បើសិនជាកូនដើរក្នុងប្រាជ្ញារបស់ព្រះ ហើយបង្កើត
គ្រួសារដែលដើរតាមសេចក្តីសុចរិតរបស់ព្រះ ដូចជាសេចក្តីស្រឡាញ់ ស្មោះត្រង់
ស្ងួតបូត មេត្រីភាព អត់ធ្មត់ សុភាព សប្បុរស លទ្ធផលគឺឪពុកម្តាយនឹងមានចិត្ត
រីករាយ និងសេចក្តីអំណរដោយសារកូននោះ។ បើលោកទាំងពីរខូចរួចហើយ បើកូន

^(៤) ដកស្រង់ចេញពីព្រះគម្ពីរព្រះយេស៊ូវ ហេព្រើរ ៩:២៧។

៥ តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

ដើរក្នុងប្រាជ្ញានៃព្រះ ហើយនាំកូនខ្លួនឲ្យដើរតាមដែរ លទ្ធផល កូនលើកតំកើង ហើយផ្តល់កិត្តិយសដល់ឪពុកម្តាយ។ ព្រះគម្ពីរចែងថា ៖

«កូនចៅជាមកុដដល់មនុស្សចាស់ៗ ហើយឪពុកជាទីអំនួតរបស់ពួក កូន។»

«កូនស្វីស្វីជាហេតុឲ្យឪពុកកើតទុក្ខព្រួយ ហើយជាទីជួរស្ទឹងដល់ ម្តាយដែលបង្កើតវាមក។»

«ឪពុកនៃមនុស្សសុចរិត នឹងមានចិត្តរីករាយយ៉ាងខ្លាំង ហើយអ្នកណា ដែលបង្កើតកូនមានប្រាជ្ញា នោះនឹងមានសេចក្តីអំណរដោយសារកូន នោះ។ ដូច្នេះ ចូរបើកឱកាសឲ្យឪពុកម្តាយឯងបានរីករាយចុះ ហើយ ឲ្យអ្នកដែលសំរាលឯងមកនោះមានចិត្តសប្បាយផង។»^(៥)



^(៥) ដកស្រង់ចេញពីព្រះគម្ពីរព្រះយេស៊ូវ សុភាសិត ១៧:៦, ២៥; ២៣:២៤-២៥។

គ្មាននរណាម្នាក់ដែលអានកូនសៀវភៅនេះ ដែលចង់មានឈ្មោះថា ជាអ្នករមិល គុណឪពុកម្តាយខ្លួនទេ។ តើលោកអ្នកដឹងទេ? យើងទាំងអស់គ្នាជាអ្នករមិលគុណ ឪពុកម្តាយរួចទៅហើយ ទោសរបស់យើងធ្ងន់ណាស់។ យើងដឹងហើយអំពីការដឹង គុណឪពុកម្តាយ ប៉ុន្តែមិនសូវបានធ្វើទេ។

តើអ្នកណាមានគុណ ធ្ងន់ជាងគេដល់យើង?

តាមពិត យើងទាំងអស់គ្នាមានការ រមិលគុណមួយយ៉ាងធំ គឺជាការមិន ដឹងគុណព្រះដែលបានបង្កើតព្រលឹង វិញ្ញាណរបស់យើងមក។ ព្រះជា

ឪពុកម្តាយធំរបស់មនុស្សលោក ហើយយើងទាំងអស់គ្នាជាកូនរបស់ព្រះអង្គដែរ។ លោកអ្នកប្រើរបស់គ្រប់បែបយ៉ាង ដែលព្រះបានបង្កើត ហើយប្រទានមកឲ្យយើង រៀងរាល់ថ្ងៃ ដោយរមិលគុណដល់ទ្រង់ ដូចជាខ្យល់ដង្ហើម ទឹកភ្លៀង រាងកាយដ៏ អស្ចារ្យរបស់មនុស្ស ទឹកដើម្បីដាំដំណាំ គ្រប់ទាំងសត្វ បន្លែ ផ្លែឈើ និងផ្កា។ ទោះបី ជាថ្ងៃ លោកខែ និងផ្កាយរាប់មិនអស់នៅលើមេឃក៏ដោយ សុទ្ធតែជាស្នាព្រះហស្ត របស់ព្រះ។ ព្រះបានបង្កើតឪពុកម្តាយ និងយាយតារបស់លោកអ្នកដែរ។ មិនតែ ប៉ុណ្ណោះនោះសោត របស់ទាំងអស់ដែលទ្រង់បានបង្កើតនោះ ស្ថិតស្ថេររាល់ថ្ងៃនេះ ដោយសារទ្រង់ដែរ។ ដូច្នេះហើយ ព្រះអង្គមានគុណធ្ងន់ណាស់! ប៉ុន្តែមនុស្សលោក មិនបានតំកើងទ្រង់ទេ ៖

«ព្រោះកាលគេបានស្គាល់ព្រះ នោះគេមិនបានតំកើងទ្រង់ ទុកជាព្រះ ទេ ក៏មិនដឹងគុណទ្រង់ដែរ»^(៦)

^(៦) ដកស្រង់ចេញពីព្រះគម្ពីរព្រះយេស៊ូវ រ៉ូម ១:២១។

៧ តើព្រះយេស៊ូវបានបង្រៀនអ្វីខ្លះ អំពីការគោរពឱ្យពុកម្តាយ?

ព្រះអង្គបរិសុទ្ធ និងយុត្តិធម៌ ដូច្នោះ ព្រះអង្គមានសេចក្តីក្រោធនូវចំពោះមនុស្សលោក ពីព្រោះអំពើបាប ការមិលគុណរបស់គេ និងអស់ទាំងអំពើបាបឡើយដែលខ្លួនគេ បានប្រព្រឹត្ត។ ជាការពិតណាស់ កូនទាំងអស់ត្រូវតែគោរពប្រតិបត្តិដល់ឪពុកម្តាយ ខ្លួន ពីព្រោះលោកទាំងពីរជាអ្នកមានគុណរបស់យើង។ ប៉ុន្តែមានម្នាក់ដែលមាន គុណធ្ងន់ជាងគេ ច្រើនជាងឪពុកម្តាយខាងសាច់ឈាមទៀត គឺជាព្រះដែលបាន បង្កើតយើងមក^(៧) ហេតុនេះហើយ យើងត្រូវគោរពប្រតិបត្តិដល់ព្រះអង្គទ្រង់។ ដោយសារមិនគោរពហើយមិលគុណព្រះវិញនោះ មនុស្សយើងសមនឹងទទួល ទោសដ៏ធ្ងន់ណាស់។



អរព្រះគុណព្រះ ដែលទ្រង់បានរៀបចំផ្លូវជួយសង្គ្រោះមនុស្ស លោក ដែលពោរពេញដោយអំពើបាបនោះឲ្យទទួលសេចក្តី ស្រឡាញ់ និងមេត្តាករុណារបស់ព្រះវិញ។ ព្រះអង្គជ្រាបថា

មនុស្សសង្គ្រោះខ្លួនឯងដោយខំកាន់ធម៌សាសនាមិនបានទេ ដូច្នោះហើយព្រះអង្គ បានបន្ទាបព្រះអង្គទ្រង់ យាងមកពីស្ថានសួគ៌ ចាប់កំណើតជាមនុស្ស ដើម្បីសង្គ្រោះ មនុស្សវិញ។ នៅពេលដែលព្រះប្រសូតមក មាតាទ្រង់បានថ្វាយព្រះនាមតាមដែល ទេវតាបានប្រាប់ថា «យេស៊ូវ» ដែលរាល់ថ្ងៃអ្នកជឿព្រះហៅថា ព្រះយេស៊ូវគ្រីស្ទ។ ក្នុងភាពជាមនុស្ស ព្រះអង្គកើតមកគ្មានបាប ហើយទ្រង់រស់នៅក្នុងភាពបរិសុទ្ធរហូត ដល់សុគត។ ប្រហែល ៧៥០ ឆ្នាំមុនគ្រិស្តសករាជ ព្រះគម្ពីរបានចែងថា ព្រះអង្គ សង្គ្រោះនឹងត្រូវឲ្យគេសម្លាប់ ហើយព្រះអង្គនឹងទទួលទោសរបស់មនុស្សនៅលើរូប កាយរបស់ទ្រង់ផ្ទាល់ ៖

^(៧) ខ្លះហៅព្រះដែលបានបង្កើតអ្វីៗទាំងអស់នេះ គឺព្រះអាទិករ ឬព្រះអាទិទេព។

«តែទ្រង់ត្រូវបួស ដោយព្រះអំពើវិលងរបស់យើង ក៏ត្រូវវាយដាំ ដោយព្រះអំពើទុច្ចរិតរបស់យើងទេ ឯការវាយផ្ទាល់ដែលនាំឲ្យយើង បានជាមេត្រី នោះបានធ្លាក់ទៅលើទ្រង់ ហើយយើងរាល់គ្នាបាន ប្រោសឲ្យជា ដោយសារស្នាមរំពាត់នៅអង្គទ្រង់។ យើងទាំងអស់គ្នា បានទាសចេញដូចជាចៀម គឺយើងបានបែរចេញទៅតាមផ្លូវយើង រៀងខ្លួន ហើយព្រះអម្ចាស់បានទំលាក់អំពើទុច្ចរិតរបស់យើងទាំងអស់ គ្នាទៅលើទ្រង់»^(៤)

ព្រះអង្គសង្គ្រោះត្រូវទទួល «អំពើទុច្ចរិតរបស់យើងទាំងអស់គ្នាទៅលើទ្រង់» មាន ន័យថា ទ្រង់ត្រូវសងថ្លៃលោះបាបរបស់យើង ដើម្បីឲ្យយើងបានរួច។ កិច្ចការទាំង អស់នេះបានសម្រេចហើយនៅពេលដែលព្រះយេស៊ូវសុគតនៅលើឈើឆ្កាងជាង ២.០០០ ឆ្នាំ មុន។ បន្ទាប់ពីទ្រង់សុគត ទ្រង់រស់ពីស្លាប់ឡើងវិញដែរ ពីព្រោះទ្រង់ បានឈ្នះអំពើបាប និងសេចក្តីស្លាប់ ហើយព្រះអង្គបានឡើងទៅស្ថានសួគ៌វិញ។

អស់អ្នកណាដែលបន្ទាបខ្លួន កែប្រែចិត្តទទួលព្រះអង្គ ជាព្រះអង្គសង្គ្រោះ និងជា ម្ចាស់ជីវិតរបស់ខ្លួនដោយជំនឿ អ្នកនោះនឹងស្គាល់សេចក្តីស្រឡាញ់របស់ទ្រង់ មិន ឃើញសេចក្តីក្រោធរបស់ទ្រង់ទៀតទេ។ អ្នកជឿព្រះផ្តាស់ប្រែពីលក្ខណៈជាអ្នករមិល គុណដល់ព្រះ ទៅជាអ្នកដឹងគុណព្រះទៅវិញ ហើយមានចិត្តដើរតាមព្រះអង្គរហូត ដល់ឃើញព្រះអង្គទល់មុខនិងមុខនៅស្ថានសួគ៌។ ព្រះមានបន្ទូលទៅកាន់មនុស្ស លោកថា ៖

^(៤) ដកស្រង់ចេញពីព្រះគម្ពីរព្រះយេស៊ូវ អេសាយ ៥៣:៥-៦។

តើព្រះយេស៊ូវបានបង្រៀនអ្វីខ្លះ អំពីការគោរពឪពុកម្តាយ?

«អស់ទាំងមនុស្សនៅចុងផែនដីអើយ ចូរមើលមកអញ ហើយទទួលសេចក្តីសង្គ្រោះចុះ ដ្បិតអញនេះជាព្រះ ឥតមានព្រះឯណាទៀតឡើយ»^(៩)

ដូច្នោះ នៅពេលដែលយើងគោរពឪពុកម្តាយ យើងកំពុងតែគោរពព្រះយេស៊ូវដែរ ហើយនៅពេលដែលយើងមិនគោរពឪពុកម្តាយ យើងកំពុងតែមិនគោរពព្រះយេស៊ូវដូចគ្នា។ ហេតុនោះហើយបានជាអ្នកជឿលើព្រះយេស៊ូវទាំងអស់គ្នាត្រូវតែគោរពឪពុកម្តាយរបស់ខ្លួន តាមដែលព្រះគម្ពីរបានចែងទុកមក។

សូមឲ្យព្រះយេស៊ូវប្រទានពរឲ្យលោកអ្នក ដែលបានឆ្លៀតពេលអាន ហើយគិតពិចារណាតាមព្រះគម្ពីររបស់ព្រះអង្គទាំងអស់នេះ។ សូមព្រះអង្គនាំឲ្យលោកអ្នកបានស្គាល់ទ្រង់ជាម្ចាស់ ជាព្រះអង្គសង្គ្រោះរបស់ខ្លួនផងដែរ។ ❦

^(៩) ដកស្រង់ចេញពីព្រះគម្ពីរព្រះយេស៊ូវ អេសាយ ៤៥:៥, ៦, ២២។